

**Conversion in Regular Temporary
Establishment:-Shri. Bhanudas M.
Warkar, working under
Superintending Engineer,Buldhana
Irrigation project Circle, Buldhana**

**कार्यव्ययी व रोजंदारी आस्थापनेवरील पदाचे
अस्थायी आस्थापनेवरील पदामध्ये रुपांतरण
अधिक्षक अभियंता,बुलढाणा पाटबंधारे प्रकल्प
मंडळ, बुलढाणा- श्री.भानुदास मधुकरराव
वारकर, मजूर**

महाराष्ट्र शासन

जलसंपदा विभाग,

शासन निर्णय क्रमांक : रूअआ - २००९/(११५/०९)/आ (कामगार)

मंत्रालय, मुंबई ४०००३२.

दिनांक:- ०१/११/२०११

पहावे:- १) शासन निर्णय, सार्वजनिक बांधकाम विभाग, क्र:- रु.अ.आ- १५९६/२२८/ सेवा- ५,
दिनांक २४.४.२००९.

२) अधिक्षक अभियंता,बुलढाणा_ पाटबंधारे प्रकल्प मंडळ यांचे पत्र क्र:-४९७०/आ.२/२००९,
दिनांक-२५.०९.२००९.

प्रस्तावना :-

श्री. भानुदास मधुकरराव वारकर,मजूर, हे दिनांक ०१/०३/१९९१ पासून रोजंदारी मजूर म्हणून कामावर होते. परंतु काम नसल्यामुळे श्री.वारकर, यांना दि.२४/०५/१९९२ पासून कमी करण्यात आले. त्यानंतर त्यांनी कामावर सामावून घेण्यासाठी मा. कामगार न्यायालय, अकोला येथे दावा क्र. यु.एल.पी.-५३/९४ दाखल केला. सदर दाव्याचा निकाल दि. ३०/०८/१९९६ रोजी लागला. त्यामध्ये श्री.वारकर,यांना आदेशाच्या दिनांकापासून दोन महिन्यांच्या आत सेवा सातत्यासह पुनःस्थापित करण्याचा व त्यांना मागिल थकबाकी न देण्याचा न्यायालयाने निर्णय दिला. सदर निकालाविरुद्ध क्षेत्रिय कार्यालयाने मा.औद्योगिक न्यायालय, अमरावती येथे अपिल क्र-२३१/९६ दाखल केले असता न्यायालयाने सदर दावा दि. १४/०१/१९९९ रोजी खारीज केला. यानंतर क्षेत्रिय कार्यालयाने श्री.वारकर, यांना दि. ०१/०६/१९९९ पासून पुन्हा रोजंदारी मजूर म्हणून कामावर घेतले. मा.औद्योगिक न्यायालय,अमरावतीच्या यांच्या वरील निकालाविरुद्ध क्षेत्रिय कार्यालयाने मा. उच्च न्यायालय, नागपूर येथे दाखल केलेल्या अपील क्र.-२४०८/१९९९ चा निकाल दिनांक-१६.०२.२००९ रोजी लागून त्यामध्ये मा.कामगार न्यायालयाचा दि.-३०/०८/१९९६ रोजीचा निर्णय कायम ठेवण्यात आला. सदर न्यायनिर्णयानुसार श्री.वारकर यांना दि.२४.०५.१९९२ पासून दि.३०.०८.१९९६ पर्यंतची वेतन/थकबाकी अनुज्ञेय होणार नाही. मात्र त्यांना सेवासातत्य दिले असल्याने सदर कालावधी त्यांच्या वेतनासाठी ग्राह्य धरण्यात येईल. आता क्षेत्रिय कार्यालयाने श्री.वारकर यांना रुपांतरीत अस्थायी आस्थापनेवर घेण्याबाबतचा प्रस्ताव शासनाकडे सादर केलेला आहे. श्री.वारकर यांचे कोणतेही न्यायालयीन प्रकरण प्रलंबित नाही. तसेच श्री.वारकर ह्यांनी त्यांना मिळणा-या थकबाकीपैकी दिनांक-०१/०३/१९९६ पासून ते रुपांतरीत अस्थायी आस्थापनेचे आदेश निर्गमित होतील त्या तारखेपर्यंत २० टक्के थकबाकी शासनास स्वेच्छेने सोडण्यास तयार असल्याबाबतचे प्रतिज्ञापत्र नोटरी करून सादर केले आहे. त्यानुसार मा.उच्च न्यायालयाने दि.१६.०२.२००९ रोजी दिलेल्या निर्णयाने कायम केलेल्या मा.औद्योगिक न्यायालयाच्या निर्णयाप्रमाणे श्री.भानुदास वारकर यांना सेवासातत्य देण्याचा व त्यांची नियुक्तीच्या दिनांकाची सेवा विचारात घेवून शासन निर्णय दिनांक.२४.०४.२००९ मधील

दिनांक-३१.१२.१९९८ पूर्वी रोजदारी / कार्यव्ययी आस्थापनेवर किमान पाच वर्ष सेवा पूर्ण होण्याची अट श्री.वारकर पूर्ण करीत असल्याने त्यांना रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय:-

अधिक्षक अभियंता, बुलढाणा पाटबंधारे प्रकल्प मंडळ अंतर्गत श्री.भानुदास मधुकरराव वारकर ,मजूर,यांना मा.औद्योगिक न्यायालयाच्या निर्णयानुसार दिनांक-२४.०५.१९९२ पासून दिनांक-३०.०८.१९९६ या कपात कालावधीसाठी वेतन थकबाकी न देता सेवासातत्य देण्यास आणि दि-२४.०४.२००१ च्या शासन निर्णयानुसार श्री. वारकर यांनी धारण केलेले तत्सम पद खालीलप्रमाणे अस्थायी आस्थापनेवर रुपांतरीत करण्यास शासन मान्यता देत आहे.

अ क्र .	कर्मचा-याचे नांव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	श्री. भानुदास मधुकरराव वारकर	रोजंदारी	मजूर ०१/०३/१९९१	०१/०३/१९९६	मजूर	रु.७५०-९४० (जूनी) रु.२५५०-३२०० (५ वा वेतन आयोग)

३. श्री. भानुदास मधुकरराव वारकर, यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधिक्षक अभियंता,बुलढाणा पाटबंधारे प्रकल्प मंडळ, बुलढाणा यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे, तो दिनांक,इत्यादी बाबी नमूद कराव्यात.त्यामध्ये कोणतीही चूक अथवा त्रुटी आढळून आल्यास क्षेत्रिय अधिका-याने अशी बाब तात्काळ शासनाच्या निदर्शनास आणावी. क्षेत्रिय अधिका-याने सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब"मधील दिलेल्या नमुन्यात हमीपत्र (Undertaking)घेऊन ते त्या कर्मचा-याच्या सेवापटात / सेवापुस्तकात चिकटवून ठेवावे आणि ही सर्व कार्यवाही

पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधीक्षक अभियंत्यानी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनास सादर केला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-याच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

५. श्री.भानुदास मधुकरराव वारकर, यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी आणि त्यांच्या थकबाकीची परिगणना त्यानुसार करावी, तथापि श्री.वारकर यांना दि.२४.०५.१९९२ पासून दि.३०.०८.१९९६ पर्यंतचे वेतन/थकबाकी अनुज्ञेय होणार नाही. मात्र त्यांना सेवासातत्य दिले असल्याने सदर कालावधी त्यांच्या वेतनासाठी ग्राह्य धरण्यात येईल. श्री.वारकर ह्यांनी त्यांना मिळणा-या थकबाकीपैकी दिनांक-०१/०३/१९९६ पासून ते रुपांतरीत अस्थायी आस्थापनेचे आदेश निर्गमित होतील त्या तारखेपर्यंतची २० टक्के थकबाकी शासनास स्वेच्छेने सोडण्यास तयार असल्याने सदर थकबाकीबाबत त्यानुसार कार्यवाही करावी. उर्वरित थकबाकीपैकी दि.- ३१ ऑगस्ट २००० पुर्वीची रक्कम कमाल दहा वार्षिक समान हफत्यात भविष्य निर्वाह निधीमध्ये जमा करावी. जमा केलेल्या रकमेस ३ वर्षे पूर्ण झाल्यानंतर ती रक्कम आहरणासाठी पात्र राहील. दिनांक-३१ ऑगस्ट २००० नंतरची थकबाकीची रक्कम धनादेशाद्वारे अदा करण्यात यावी. परंतू सदर रकमेवर भविष्य निर्वाह निधीशी संबंधित व्याज वगळता अन्य कोणत्याही प्रकारचे व्याज अनुज्ञेय असणार नाही आणि संबंधित कर्मचा-याकडून भविष्यात व्याजाबाबतची मागणी करण्यात येणार नाही, अश्याप्रकारचे प्रतिज्ञापत्र लिहून घेणे बंधनकारक राहील.

६. सदर प्रस्तावावरील खर्च सन २०११ ते २०१२ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.

७. हे आदेश शासन निर्णय, सार्वजनिक बांधकाम विभाग, क्र. रूअआ- १५९६/२२८/सेवा -५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

८. हा शासन निर्णय www.maharashtra.gov.in ह्या संकेत स्थळावर २०१११०११६२७०१००१ ह्या संकेतांक क्रमांकावर प्रसिध्द करण्यात आला आहे.

महाराष्ट्राचे राज्यपाल यांचे आदेशानुसार व नांवाने.

(अ.अ.कोदे)

शासनाचे उप सचिव

प्रत सहपत्रासहित अग्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, बुलढाणा

वित्त विभाग, (व्यय-१२), मंत्रालय, मुंबई-४०००३२.

अधीक्षक अभियंता, बुलढाणा पाटबंधारे प्रकल्प मंडळ, बुलढाणा

कार्यकारी अभियंता, लघु पाटबंधारे विभाग क्र-२, अकोला.

निवडनस्ती /आस्थापना (कामगार) संग्रहार्थ